

آبونه شرائطی : مزیر
ایچون سنه لکی (۲۷۵)
آلتی آیلنی (۱۵۰)
غروشدر .

نسخه سی غروشدر
سنه لکی ۵۲ نسخه در .
اداره خانه آنقرمه حریت
اوتلی قارشوسنده کی
سوقاقده

اخطارات
آبونه بدلی پشیندر .
مسدکه موافق آثار مع المنونیه
قبول اولنور . درج ایدله یین
یازیلر اعاده اولتماز

والله یهدی من یشاء الی صراط مستقیم

باش محرر
محمد عاکف

صاحب و مدیر
اشرف ادیب

سازمان نشریات

۱۳۳۰

ادرس تبدیلنده ایریجه
غروش کوندرلملیدر

مکتوبلرک امضالری واضح
واوقوناقلی اولسی و آبونه
صره نومروسنی محتوی
بولنسی لازمدر

ممالک اجنیه ایچون آبونه
اولانلرک آدرسلرینک
فرانسزجه یازلمنی
رجا اولنور

پاره کوندردیکی زمان نهیه
دائر اولدینی بیلدرلمی
رجا اولنور

اتبعون اهدکم سبیل الرشاد

شیمدی میونلرله مسلمان منافعیله، حتی مسلمان قانی ایله کندولرینی غالب کوسترین او دولتلر بزم التفاتمه محتاج اوله جقلردر. اعتراف ایدهلم، بز حقیله مسلمان اولورسهك؛ مسلمانلنك فضائل و معالیسینی فعلیاتمه ارانه ایدرسهك؛ عالمده هر عاقل یا اسلام و یا محب اسلام اولور. عمده نجات آنجاق احکام و اوامر قرآنییه فردی و اجتماعی اتباعدهدر. انصاف ایدهلم، ایشیمزه کلن احکامینی قبول، ایشیمزه کله یئرله عادات افرنجیه و یا افکار ذاتیه منزه ترجیح ایتمکدن فارغ اولملی بزم. ای امرای عسکریه! ای ضابطان، ای نفرات عسکریه! صوک خطابم سزهدر. چونکه صوک چاره سازمن سنك سیوف جلادت، قلوب متانتکزددر. سزدن فن حربك اک صوک تکمیلانك عملیاتی کوزلیوروز. عموم اناطولی خلق، حتی اختیارلری، قادین و چوجقلری سنك امریکزه باقیورکه لیدی الحاحه سزه التحاق و مظاهرت ایده جکلدر. ای مدافعه ملیه آمرلی ا سز همان اولمیونلره بالغ اولان افراد امتی فن حرب دائره سنده ولزوم و وجوب رتبه سنده سوق و اداره ایدیکنز. اولومدن قورقان بر فرد اسلام یوق. بر ولایت، بر مملکت دکل، بر قاریش طوبراق ایچون عمومز فدا اولمغه حاضرز. بز مسلمانلره کوره ناموس، و قارملی ایله بر قاریش طوبراغه مالکیت، استقلال و ناموسه مقارن اولمایان بتون دنیایه راجحددر. یالکنز سز دنیاده اک متفنن، جنکاور عسکر اولیکنز. فقط او قوتونکزه او قوتونکزه اصلا غرور و اعتماد ایتمه یوب نصرت و موفقیتی یالکنز آلهدن بیلیکنز. سز قلبکنزده قوت ایمان نه قدر ایسه موفقیتی ده اونسبتده کوزله بیکنز. نفرات عسکریه به اعمال و فرائض دینه ده مواظبت تلقین ایدیکنز. دیندار قیلردن چیقان بر کلبانك تکبیر قرق ایکیلک طوبلردن ده مؤثردر.

سیواس مبعوثی

مصطفی تقی

تنظیماتجیلق

قرداشم اشرف ادیب ...

بیوک ملت مجلسنه اتحاف ایتدیکنز، «تنظیماتجیلق بو مملکت ایچون محض فلاکت اولمشددر، سرلوحه لی مقاله کنزی کمال دقت و احترامله او قودم... حسن نیتدن اصلا شبهه جائز اولمایان بر مسلمان متفکری اولدوغکنزه قناعتی پشین اولارق عرض ایلدکن صوکر ا عین متقابل قناعتی ایستیهرك مقاله کنزه دائر مطالعاتی بر وجه آتی سرد ایدرم:

قناعتمه حقیقی تنظیماتجیلر اصلا دینسز دکالردی. سوء اداره یوزندن اعصار دینه دولتک، یوزلره کوچوک کوچوک اسلام سلطانتقلری آراسنده معالی خلافتی ده سینه سنده طاشیان عثمانلی دولتک، تفسخ و انقراض الیمی قارشیسنده چاره نجاتی آریانلر طریق تقلیدی واسطه خلاص تلقی ایتدیلم. بر ملتک عصرلره کچن زمانلر سایه سنده مالک اوله بیله جکی مؤسسائی بیقارق، ده انصافی سولنک لازم کلیرسه اهل ایدرک، دیگر ملتک یسه عصرلره زمان کچدکن صوکر تکامل ایدن مؤسسائی عیناً قوییه ایتمکدن فائده امید ایتدیلم... حالبوکه: ابتدا حقیقی تنظیماتجیلر حقیقی دردی کوره مه مشلردی. ضریدن آلدقلری فکرلره قوردقلری بعض مؤسسولر مع الاسف تنظیماتجی مقلدلرینی یتشددیدی بو مقلدلردرکه: دولت و ملتک باشنه بلا اولدی... اوت... حقیقی تنظیماتجیلر، حقیقی دردی کوره مه مشلردی. چونکه مقلد بر قانون اساسی و مشبه بر مجلس ملی عمومی درده دوا اولامازدی و نتکم اولامادی ده... قانون اساسیلردن، ملت مجلسلردن و نشر ایده جکلری قانونلردن بکلنه ن فائده بردر: هیئت اجتماعی، حقوق و وظائف متقابله سنی یلیر انسانلردن مرکب برحاله قویمق... حکمدارندن اک کوچوک بر مأمورینه واک بسیط بر فردینه قدر هر کسه حق و وظیفه یی اوکرتک... ایشته تنظیماتک، قانون اساسینک مات مجلسنک وظیفه سی... فقط قانون اساسی و ملت بحاسی بو وظیفه یی ایفا، یعنی حقوق و وظائف متقابله یی حسن تعلیم ایچون قیلردنه کی معنوی تاثیراتک دوچار وهن و انحطاط اولمامش بولمسی ایلك شرطدر.

عثمانلی دولتی تشکیل ایدن افراددن، حکمدارده داخل اولدوغی حالده همان هیچ بریسنده قلب و بالنتیجه معنویات آمر بولونما یوردی. تنظیماتجیلرک پیری سلیم ثالث حضر ترینک حیات خصوصیه لری، سلطان محمود، مجید و سائر خاقانلرله وزیرلرینک حیات خصوصیه و عمومیه لری تدقیق ایدیلمسه بو حقیقت در حال تظاهر ایدر... جریمه و آغار به نك الغاسنه دائر خطها یونک نشریدن بیلم قاج کون صوکر ا دفتر دار افندینک اموائی مصادره ایله ن ذواتی بوکا بگزر نیجه حرکاتیه تاریخ قید ایتشددر... بو تفصیلاتدن شونی قصد ایدیورم که: تنظیماتجیلر حقیقی خسته لغی آ کلایه میهرق یالکنز صمیمیتله حرکت ایتدیلم، حسن نیتله چالیشدیلم. فقط حقیقی دردی اصلا کورده دیلم. چونکه، کندیلریده عین خسته لقله معلول ایدیلم... بودرد: معنویات چور و کلکی دردیدر... بویله اولماسه یدی تنظیماتجیلردن فلان وزیر، متردد برلسانله - چوق ایی اداره ایلدیکمزی ادما ایتهم... فقط هیچ شبهه یوق که ده فنا اداره یه مانع اولیوروز، دی بهرک شان و شهرتیه غیر متناسب بر درکده یو وارلامازدی... قوتی مؤسسات و معنویات اسلامیه دن

بولور . زیرا حقیقی اسلام علم و فنی چینه‌ده اولسه کیدوب آملغه مأموردردرلر . چونکه اسلامده اجزای عبادت اوندر ؛ طقوزی طلب معیشتدر . نه بیوکونه عالی دین ... جوجوقلرینی سفالتدن قورتارمق ایچون اسلام چالیشیرسه عندالله بو مساعی عبادت تلقی اولونیور ... بتون غرب ، بتون غیرتی ، بتون خصومتی معنویاتیزی بیقیمایه صرف ایدیور . بز او معنویاتی قوتلندیرمکه چالیشق مجبوریتده یز . معنویاتی قوتلی و حقایق اسلامییه واقف بر مسلمان کتلهسی ، مستحصللر مملکتی اولان ضربک اسارت زنجیرینی مادام الدوران بویونلرنده البته طاشیمیه جقلردر .

غرب پک اعلی بیلیورکه [لا اله الا الله] کله توحیدی جنس و مذهب فرقی قالدیرارق بیوک برکتله بشری دشمن تخطیسنه قارش یکوچود یاقدمده بر قدرت خارق العاده بی حازدر .

بیلیرلرکه ؛ بو کتله موحدین دشمن سونکوسی قارشیسنده غازیلک شرفیله مباحی اولق ایچون کوکس کرر ، شهید اولق املیه اولور . . .

استحقاق حیاتی تعلیم ایچون دنیانک هیچ برواضع قانونی بومطلق اطاعتی احدانه موفق اولامامشدر و اولامایه جقدر .

غرب بو روحی ، بو وارانی محو ایتمک ایچون بتون قوت و نفو ذینی صرف ایتمکده ثانیه تردد و تأخر کوسترمیور . . . مثالی ایستر . سکزر ؛ آوروپانک پای غالبی آلتنده ازلک اوزره ایکن امیدلر قدر سونوک بروضعیتده نجات عمومی بی تأمینه چالیشان بر سنه و حتی آتی آی اولکی تورکیا دولتک چرکسلر ، آبازالر و حتی بر طاقم تورکار طرفندن غرب حسابنه ، عالم خرستیانیت لهنه دوچار اولدینی تجاوزاتی کوز اوکنه کتیریکزر . . . آنقره نك درت ساعتلق بتون محیطی آتش وقان ایچنده مسلمانلر بر برلرینی پارچالایورلردی . حالبوکه حضرت معاویه ایله حضرت علی رضی الله عنهما آراسنده کی معظم اختلافدن استفاده ایتمک ایستهین کفارہ معاویه نك ویردیکی جواب مشهوردر . . .

قرده شم اشرف ادیب ! موضوع پک کنیش . . . فقط سبیلک صحیفه لری مساعد اولمادینی ایچون بودفعه بو قدرله اکتفا ایدیورم . . . السلام علیکم .

قسطنونی مبعوث

عبدالقادر کمالی

آلاجنی علوی بر روح ایله بی اداره تأمین ایدر و بی اداره ایدیور اولدقلرینی جهانہ تسلیم ایستیرلردی

بر کتابده او قودم : دنیانک بیوک بر قسمنه حاکم اولان انکلیز مات مجلسی بر دعا ایله هراجتماعی آچار وینه بر دعا ایله قیامش . . .

معنویاتمز او قدر چور و کدرکه : تنظیماتی مقلدلرینک یاننده بونی سویلیه جک بر آدم کولنج موقعه دوشر . حالبوکه او ، مقلدلرک علم و مؤسسهرلندن حرارتله آراصیرا بحث ایستدکاری بر غرب ملانک مجلسی ده معنویاتدن استعاندهن وارسته قاله میور . ینه او مقلدلرک صیره سی دوشدکجه اشهاد ایستدکاری اعظمندن مثلاً سنسیر دییورکه : « بر ماتک مؤسسات عمومیه سی قانونلره دیشدیرمک امکانی یوقدر . . . دیکر بر حکیم « ملنلرک ؛ خیالک وجوده کتیره بیله جکی قانونلره دکل ، مزاج و طبیعتلرینه توافق ایده بیله جک دستورلرله قابل اداره اولدیغنی » بیان ایلیور . . .

بودواتی ، دولایسیله عالم اسلامیق اوچورومدن قورتارمق ایسته ینلر ایکی اساسی کوز اوکندن اصلا آیر ماملیدرلر :

۱ - اسلامی اساسانه توفیقاً قیلرده معنوی محکمه لری تأسیسه سوک قوت و اعظمی سرعتله چالیشمق

۲ - اسلام افرادی عصری علوم و اقتصاد سلاحلریله تسلیح ایچون اعظمی غیرت کوسترمک . . .

دجله کنارنده قووزونک قورت طرفندن پارچالانماسندن معنأ ترتب ایده جک حصه مسئولیتی دوشونه رک آغلایان ، اعلائی کلمه لله ایچون جهاده کیدنلرک کیریده بر اقدقلری طوللره ، اوکسوزویتملر ، صیرتندن قیربا ایله صو طاشییان ، ایله چوربا پیشیروب یه دیرن عمرلرک ، اصحاب مصالحی کنندی استراحتی یوزندن بر قاق دقیقه بکله معنی ظالمانه بر حرکت تاقی ایدن علیرک ، دوچار تجاوز اولان بر فرد فقیرک ظلمدن قورتلتسی ایچون بر حربی ترک ایدن صلاح الدین ابوبیلرک ودها بوکی بجه اسلام اعظامنک قیلرنده یشایان الله قورقوسنی ، او معظم معنوی محکمه بی بتون قیلرده سرعتله تأسیس ایدرسه ک و آوروپانک بزه کولسی احتمال غیر واردیله ذهنأ اصلا مشغول اولمایه تنزل ایتمه رک و فقط بیوک برووقوف ایله چالیشهرق بو امره موفق اولورسه ق بز وظیفه منزی ایفا ایتمش اولورز . . . بونی تنظیماتجیلر یایمق موقعنده ایدیور . . . فقط یایمادیلر . چونکه خسته لنی آکلایه ماملردی . . .

علم اقتصادیات سلاحلری ، معنوی و قلبی محکمه لریک تأسسندن و غه جق قوتلی بر اردونک لطفکار حمایسی آلتندن پک چابوق وجود